

Il-Hamis, 26 ta' Marzu 2009

Responsabbiltà soċjali ta' imprizi li huma sottokuntratturi fil-katini ta' produzzjoni

P6_TA(2009)0190

Riżoluzzjoni tal-Parlament Ewropew tas-26 ta' Marzu 2009 dwar ir-responsabbiltà soċjali ta' imprizi li huma sottokuntratturi fil-katini ta' produzzjoni (2008/2249(INI))

(2010/C 117 E/29)

Il-Parlament Ewropew,

- wara li kkunsidra l-Artikolu 31(1) tal-Karta tad-Drittijiet Fundamentali tal-Unjoni Ewropea,
- wara li kkunsidra l-Artikoli 39, 49, 50 u 137 tat-Trattat KE,
- wara li kkunsidra d-Direttiva tal-Kunsill 94/45/KE tat-22 ta' Settembru 1994 dwar l-istabbiliment ta' Kunsill Ewropew tax-Xoghlijiet jew proċedura fl-imprizi fuq skala Komunitarja u fil-gruppi tal-imprizi fuq skala Komunitarja għall-ghanijiet ta' tagħrif ta' konsultazzjoni għall-impjegati ⁽¹⁾,
- wara li kkunsidra d-Direttiva 2002/14/KE tal-Parlament Ewropew u tal-Kunsill tal-11 ta' Marzu 2002 li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea ⁽²⁾,
- wara li kkunsidra l-proposta għal Direttiva tal-Parlament Ewropew u tal-Kunsill li tipprovdi sanzjonijiet kontra min ihaddem lil ċittadini minn pajjiżi terzi b'residenza illegali (COM(2007)0249),
- wara li kkunsidra r-riżoluzzjoni tiegħu tas-26 ta' Ottubru 2006 dwar l-applikazzjoni tad-Direttiva 96/71/KE dwar l-istazzjonar ta' haddiema ⁽³⁾ u r-riżoluzzjoni tiegħu tal-11 ta' Lulju 2007 dwar l-impjeg ta' haddiema fil-qafas tal-prestazzjoni tas-servizzi ⁽⁴⁾,
- wara li kkunsidra l-Linji gwida tal-OECD għall-intraprizi multinazzjonali,
- wara li kkunsidra d-dikjarazzjoni tripartitika tal-Organizzazzjoni Dinjija tax-Xogħol dwar il-prinċipji li jikkonċernaw l-intraprizi multinazzjonali u l-politika soċjali,
- wara li kkunsidra r-riżoluzzjoni tiegħu tal-15 ta' Novembru 2005 dwar id-dimensjoni soċjali tal-globalizzazzjoni ⁽⁵⁾,
- wara li kkunsidra r-riżoluzzjoni tiegħu tat-13 ta' Marzu 2007 dwar ir-responsabbiltà soċjali korporativa: shubija ġdida ⁽⁶⁾,
- wara li kkunsidra r-riżoluzzjoni tiegħu tat-23 ta' Mejju 2007 dwar il-promozzjoni tax-xogħol decenti għal kulhadd ⁽⁷⁾,
- wara li kkunsidra r-riżoluzzjoni tiegħu tad-9 ta' Ottubru 2008 dwar l-intensifikazzjoni tal-ġlieda kontra x-xogħol mhux iddikjarat ⁽⁸⁾,
- wara li kkunsidra r-riżoluzzjoni tiegħu tal-11 ta' Lulju 2007 dwar l-immodernizzar tal-liġi tax-xogħol biex tiffaċċja l-isfidi tas-seklu 21 ⁽⁹⁾,

⁽¹⁾ ĠU L 254, 30.9.1994, p. 64.

⁽²⁾ ĠU L 80, 23.3.2002, p. 29.

⁽³⁾ ĠU C 313 E, 20.12.2006, p. 452.

⁽⁴⁾ ĠU C 175 E, 10.7.2008, p. 411.

⁽⁵⁾ ĠU C 280 E, 18.11.2006, p. 65.

⁽⁶⁾ ĠU C 301E, 13.12.2007, p. 45.

⁽⁷⁾ ĠU C 102 E, 24.4.2008, p. 321.

⁽⁸⁾ Testi adottati, P6_TA(2008)0466.

⁽⁹⁾ ĠU C 175 E, 10.7.2008, p. 401.

Il-Hamis, 26 ta' Marzu 2009

- wara li kkunsidra s-sentenza tal-Qorti tal-Ġustizzja tal-Komunitajiet Ewropej tat-12 ta' Ottubru 2004 fil-Kawża C-60/03 *Wolff & Müller* ⁽¹⁾,
 - wara li kkunsidra l-istudju “ir-Responsabbiltà fil-proċessi tas-sottokuntrattar fis-settur Ewropew tal-Kostruzzjoni” magħmul mill-Fundazzjoni Ewropea għat-titjib tal-Għajxien u l-Kundizzjonijiet tax-Xogħol,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjiegi u l-Affarijiet Soċjali (A6-0065/2009),
- A. billi s-sottokuntrattar jista' jitqies bhala parti integrali mill-attività ekonomika,
- B. billi r-rata bla preċedent ta' attività ekonomika fl-aħhar kwart tas-seklu kellha rwol prinċipali biex tgħolli l-livelli tal-impjiegi f'hafna mill-ekonomiji tal-Unjoni Ewropea u billi dan l-iżvilupp ibbenefikaw minnu imprizi kbar u żgħar u inkorragixxa wkoll l-intraprenditorjat,
- C. billi l-globalizzazzjoni u bhala konsegwenza ż-żieda fil-kompetizzjoni qed iġibu bidliet fil-mod kif l-imprizi qed jorganizzaw lilhom infushom, inkluż id-delegar ta' attivitajiet mhux strateġiċi, il-holqien tan-netwerks u ż-żieda li wiehed jirrikorri għas-sottokuntrattar,
- D. billi, bhala riżultat, il-kumplessità tar-rabtiet bejn il-kumpaniji prinċipali u s-sussidjarji tagħhom u bejn kuntratturi ewlenin u s-sottokuntratturi tagħhom jagħmluha aktar diffiċli biex wiehed jipperċepixxi b'mod ċar l-istrutturi diversi, l-operazzjonijiet u l-politiki kif ukoll ir-responsabilitajiet tad-diversi parteċipanti fil-katina tal-produzzjoni,
- E. billi dawn il-bidliet kellhom konsegwenzi fit-tul għar-relazzjonijiet tax-xogħol u xi drabi jagħmluha diffiċli biex wiehed jiddetermina b'mod ċar il-parti tal-liġi li tapplika għar-relazzjonijiet bejn id-diversi elementi ta' katina ta' produzzjoni, u billi bhala konsegwenza l-prezzijiet u l-allokazzjoni tax-xogħol m'għadhomx irregolati mill-qafas regolatorju tal-industrija,
- F. billi l-proċess ta' produzzjoni f'diversi industrijii llum jiehu l-forma ta' katina frammentata ta' produzzjoni li saret iktar twila u wiesgħa, katina li tikkostitwixxi katina loġistika (kemm orizzontali kif ukoll vertikali), kif ukoll katina ta' valuri ta' natura ekonomika u produttiva fejn speċjalitajiet jew hidmiet wahdanin sikwit ikunu “esternalizzati” għal imprizi żgħar jew haddiema li jahdmu għal rashom, u billi l-effett fuq il-kontabilità tal-kumpanija huwa dak ta' sostituzzjoni ta' spejjeż diretti għax-xogħol bis-sottokuntrattar, b'servizzi jew spejjeż għall-fornituri bbażati fuq fatturi jew “kuntratti kummerċjali għas-servizzi”,
- G. billi s-sottokuntratturi ta' spiss jitpoġġew f'pożizzjoni ta' kompetizzjoni bejniethom u billi, għalhekk, l-impjegati kemm ta' min johroġ is-sejha għall-offerti kif ukoll tas-sottokuntratturi jitqiegħdu taht pressjoni fir-rigward tal-kundizzjonijiet tax-xogħol tagħhom,
- H. billi l-Parlament diġà enfasizza l-problemi assoċjati ma' dawk li taparsi jahdmu għal rashom u billi din il-problema hija wkoll evidenti fil-każ tas-sottokuntratturi,
- I. billi s-sottokuntrattar u l-ghoti ta' kuntratti l-barra lill-imprizi legalment indipendenti ma jwassalx għall-indipendenza, u l-kumpaniji flivell iktar l-isfel fil-katina tal-valuri, bl-eċċezzjoni tas-sottokuntratturi speċjalizzati f'teknoloġija avvanzata jew attivitajiet sofistikati ohra, sikwit ma jkunux f'pożizzjoni li jaġixxu f'kundizzjonijiet indaq mal-kuntratturi l-kbar,
- J. billi, għalkemm is-sottokuntrattar għandu hafna aspetti pożittivi u ppermetta li jkun hemm kapacità miżjuda tal-produzzjoni, qed jiġġenera wkoll xi żbilanci ekonomiċi u soċjali fost il-haddiema u jista' johloq tellieqa mhux l-aktar attraenti fil-kundizzjonijiet tax-xogħol, li hija kwistjoni ta' thassib,

(1) Kawża C-60/03 *Wolff & Müller* [2004] ECR I-9553.

Il-Hamis, 26 ta' Marzu 2009

- K. billi s-sottokuntrattar jista' jsir ukoll purament minn intermedjarji, kumpaniji li jhaddmu n-nies jew aġenzija tax-xogħol temporanju, pereżempju, li xi kultant joperaw b'hala kumpaniji hekk imsejha letterbox, u billi f'hafna każi kuntratt wiehed biss jinghata jew il-haddiema jkunu impjegati biss għal dak l-iskop speċifiku; billi tali Prattiki jenfasizzaw in-natura li qed tinbidel b'rapidità tal-industrija tal-kostruzzjoni u ta' setturi oħra li fihom ir-relazzjonijiet ta' impjegat huma hafna drabi prekarji,
- L. billi, f' kuntest transkonfinali, il-problemi marbuta ma' din is-sitwazzjoni prekarja huma komposti meta, pereżempju, il-haddiema jiġu stazzjonati fi Stat Membru terz,
- M. billi r-relazzjonijiet tal-impjegat fis-settur tal-kostruzzjoni ġew definiti mill-ġdid u, fl-istess hin, naqqsu r-responsabbiltà soċjali diretta tal-"kuntrattur prinċipali", għaliex ix-xogħol ġie esterjorizzat bl-użu tas-sottokuntratturi u l-aġenziji tal-impjegati, filwaqt jagħmlu l-provvista ta' xogħol irhis, u hafna drabi bla senġha parti integrali ta' livell aktar baxx ta' sottokuntrattar,
- N. billi xi setturi, b'mod partikulari s-settur tal-kostruzzjoni, kienu vulnerabbli b'mod partikulari għall-abbużi fil-katini tas-sottokuntrattar tagħhom li hafna drabi kienu jkunu kkumplikati,
- O. billi għandu jkun żgurat li l-prinċipju fundamentali ta' paga indaq għal xogħol indaq fl-istess post tax-xogħol japplika għall-impjegati kollha, ikunu x'ikunu l-istatus u n-natura tal-kuntratti tagħhom, u li dan jiġi infurzat,
1. Jistieden lill-awtoritajiet pubbliċi u dawk kollha interessati biex jagħmlu hilitom kollha biex iżidu l-livell ta' għarfien fost il-haddiema dwar id-drittijiet tagħhom skont id-diversi strumenti (bhal-liġi tax-xogħol, il-ftehimiet kollettivi, il-kodiċi ta' kondotta) li jirregolaw ir-relazzjoni tal-impjegat tagħhom u l-kundizzjonijiet tax-xogħol fl-imprizi fejn jahdmu u r-relazzjonijiet kuntrattwali fil-katini tas-sottokuntrattar;
 2. Jistieden lill-Kummissjoni biex iżżid l-għarfien tal-prattiki tajbin, il-linji gwida u l-istandards eżistenti u l-prattiki ta' responsabbiltà soċjali fost l-imprizi, kemm jekk huma kuntratturi prinċipali kif ukoll sottokuntratturi;
 3. Jerga' jtnni l-istedina tiegħu lill-Kummissjoni li tagħmel proposta dwar l-applikazzjoni tal-aġenda dwar ix-xogħol decenti lill-impjegati fl-imprizi ta' sottokuntrattar u, b'mod partikulari, dwar il-konformità mal-istandards prinċipali tax-xogħol, id-drittijiet soċjali, it-taħriġ tal-impjegati u t-treatment ugwali;
 4. Jenfasizza l-importanza li jiġu sottokuntrattati imprizi fil-katini tal-produzzjoni li jużaw teknoloġiji ġodda sabiex itejbu l-kwalità kemm tal-produzzjoni u kemm tal-impjegati;
 5. Jistieden lill-awtoritajiet pubbliċi nazzjonali biex jadottaw jew jiżviluppaw aktar dispożizzjonijiet legali li jeskludu mill-akkwist pubbliku imprizi, meta dawn ikunu nstabu li kisru l-liġi tax-xogħol, il-ftehimiet kollettivi jew il-kodiċi ta' kondotta;
 6. Jilqa' b'sodisfazzjon l-adozzjoni tal-qafas legali transnazzjonali, li dwaru qablu intrapriżi individwali, multinazzjonali u l-federazzjonijiet sindikalisti globali, iddisinjat biex jiproteġi l-istandards tax-xogħol f'imprizi multinazzjonali u sottokuntratturi tagħhom u l-affiljati tagħhom f'pajjiżi differenti u li jiddefinixxi l-istatus tal-haddiem dipendenti u jipprovi protezzjoni soċjali irrispettivament mill-kundizzjonijiet tax-xogħol speċifiċi;
 7. Jieħu nota tal-sentenza fil-Kawża *Wolff & Müller*, li fiha l-Qorti tal-Ġustizzja sabet li l-iskema tar-responsabbiltà nazzjonali Ġermaniża ma kisritx il-liġi Komunitarja imma minflok kienet intenzjonata li tiżgura l-protezzjoni tal-haddiema stazzjonati barra l-pajjiż;
 8. Jinnota r-riżultati tal-konsultazzjoni pubblika fuq il-Green Paper tal-Kummissjoni "Li timmodernizza l-liġi dwar ix-xogħol biex taffaċċa l-isfidi tas-seklu 21" (COM(2006)0708); ihegġeġ, f'dan ir-rigward, l-intenzjoni tal-Kummissjoni biex tiehu l-passi meħtieġa biex tiċċara d-drittijiet u l-obbligi tal-partijiet involuti fil-katini tas-sottokuntrattar biex tevita li ċċaħhad lill-haddiema mill-kapaċità tagħhom li jagħmlu użu effettiv mid-drittijiet tagħhom;

Il-Hamis, 26 ta' Marzu 2009

9. Jilqa' b'sodisfazzjon il-fatt li tmien Stati Membri (l-Awstrija, il-Belġju, il-Finlandja, Franza, il-Ġermanja, l-Italja, il-Pajjiżi l-Baxxi u Spanja) irreaġixxew għall-problemi konnessi mad-dmirijiet tas-sottokuntratturi bħal dawk li jhaddmu billi stabbilixxew skemi nazzjonali ta' responsabbiltà; jinkoraġġixxi Stati Membri oħra biex jikkunsidraw l-introduzzjoni ta' skemi simili; jenfasizza l-fatt, madankollu, li l-implimentazzjoni tar-regoli fi proċessi transkonfinali ta' sottokuntrattar hija partikolarment diffiċli meta l-Istati Membri jkollhom sistemi differenti fis-sehħ;
10. Jenfasizza li l-istudju tal-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol jiddikjara li kamp ta' applikazzjoni dejjaq tar-responsabbiltà, bħar-restrizzjoni għal element wiehed mill-katina, hija wahda mir-raġunijiet għalfejn l-arranġamenti mhumiex effettivi;
11. Jenfasizza l-isfidi partikulari ffaċċati minn negozji żgħar; jistieden lil min ifassal il-politika biex jiżviluppa l-istrumenti adatti biex titqajjem kuxjenza fost negozji żgħar;
12. Ifakkar lil dawk kollha interessati, li fir-riżoluzzjoni tiegħu tas-26 ta' Ottubru 2006 dwar l-istazzjonar ta' haddiema, il-Parlament stieden lill-Kummissjoni biex tirregola ir-responsabbiltà kongunta u solidali ta' impriżi ġenerali jew prinċipali, biex jittrattaw abbużi fis-sottokuntrattar u l-esternalizzar ta' haddiema transkonfinali, u biex iwaqfqu suq intern kompetittiv u trasparenti għall-kumpaniji kollha;
13. Itenni mill-ġdid il-messaġġ tiegħu billi jitlob lill-Kummissjoni biex tistabbilixxi strument legali Komunitarju ċar li jintroduċi responsabbiltà kongunta u solidali fil-livell Komunitarju, filwaqt li jirrispetta s-sistemi legali differenti fl-Istati Membri u l-prinċipji tas-sussidjarjetà u l-proporzjonalità;
14. Jistieden lill-Kummissjoni biex tniedi evalwazzjoni tal-impatt dwar il-valur miżjud u l-fattibilità ta' strument Komunitarju dwar il-katina ta' responsabbiltà bhala mezz kif tiżdied it-trasparenza fil-proċessi ta' sottokuntrattar u biex ikun żgurat infurzar aħjar tal-liġi Komunitarja u nazzjonali; jenfasizza li studju bħal dan għandu jkun transsettorjali;
15. Huwa konvint li strument Komunitarju dwar ir-responsabbiltà fil-katina tal-produzzjoni jkun ta' benefiċċju mhux biss għall-impjegati, imma wkoll għall-awtoritajiet tal-Istati Membri, min ihaddem u b'mod partikolari l-impriżi ta' daqs żgħir u medju fil-ġlieda tagħhom kontra l-ekonomija klandestina (grey economy), għaliex regoli ċari u trasparenti tal-Komunità jistgħu jwaddbu l-barra mis-suq operaturi dubjużi, u b'hekk tissahħah il-funzjoni tas-suq intern;
16. Jinnota li l-miżuri kollha li jinfurmaw lill-impjegati dwar id-drittijiet tagħhom u jappoġġawhom fl-eżerċizzju tagħhom jagħtu kontribut vitali għat-trawwim tar-responsabbiltà soċjali korporattiva; jistieden lill-Istati Membri biex jiżguraw, bhala kwistjoni ta' prinċipju, li l-impjegati jkunu infurmati dwar id-drittijiet tagħhom; f'dan ir-rigward, iqis li l-imsieħba soċjali għandhom responsabbiltà partikulari f'dak ir-rigward;
17. Jistieden lill-Kummissjoni biex tintensifika l-isforzi tagħha biex tippromwovi aktar koperazzjoni u koordinament aħjar bejn il-korpi amministrattivi nazzjonali, l-ispettorati, l-agenziji governattivi tal-infurzar, l-awtoritajiet tas-sigurtà soċjali u l-awtoritajiet tat-taxxa; jitlob, barra minn hekk, lill-Istati Membri biex jintroduċu proċeduri ta' spezzjoni aktar iebsa u biex jiffavorixxu rabtiet aktar mill-qrib bejn l-ispettorati nazzjonali tax-xogħol, b'hekk ikun hemm aktar possibiltà ta' zieda fil-koperazzjoni msahħa u l-koordinament bejniethom; jistieden lill-Kummissjoni biex tiżviluppa standards ta' kwalità għall-ispettorati tax-xogħol u biex twettaq studju dwar il-fattibilità tal-arranġamenti possibbli biex ikun stabbilit netwerk Komunitarju ta' spettorati tax-xogħol;
18. Jenfasizza l-bżonn li jkunu promossi inċentivi għall-kumpaniji biex jagħmlu kull sforz raġonevoli fi spirtu ta' rieda tajba biex jeliminaw il-ksur tal-liġi tax-xogħol mis-sottokuntratturi, bħas-sistemi ta' ċertifikazzjoni u l-kodiċi ta' kondotta, inkluż ir-rappurtar lill-awtoritajiet u t-terminazzjoni ta' kuntratt ma' sottokuntrattur li jidhol fi Prattika illegali biex tiġi evitata l-possibiltà li jinżammu responsabbli b'mod kongunt u solidali għal dak il-ksur;
19. Jistieden liż-żewġ naħat tal-industrija biex ikunu minn ta' quddiem fil-promozzjoni tas-sottokuntrattar koperattiv għall-hidmiet speċifiċi ta' darba min-naħa l-wahda, u għar-restrizzjoni tal-multiplikazzjoni tas-sottokuntrattar min-naħa l-oħra, u jilqa' l-iżvilupp ta' ftehimiet ta' qafas li jiddefinixxu r-responsabbiltà soċjali fil-katina bhala element komplimentari għar-regolazzjoni meħtieġa;

Il-Hamis, 26 ta' Marzu 2009

20. Javża kontra l-konflitti u l-irduppar, id-duplikazzjoni tad-dispożizzjonijiet li jinsabu fil-kodiċi ta' kondotta u fil-liġi tax-xogħol, il-kodiċi ta' kondotta, l-istandards u l-linji gwida adottati mill-awtoritajiet pubbliċi u ftehimiet kollettivi fis-seħh; jenfasizza, għal din ir-raġuni, il-bżonn li l-imprizi jsegwu, bħala prijorità, il-kodiċi ta' kondotta, l-istandards u l-linji gwida imfassla fil-livell tal-organizzazzjonijiet supranazzjonali (OECD, ILO), il-livell nazzjonali u l-livell settorjali;
21. Ifakkar lil dawk kollha interessati, u b'mod partikolari lil dawk li jhaddmu, dwar l-obbligi tagħhom fir-rigward tal-informazzjoni, il-konsultazzjoni u l-participazzjoni tal-ħaddiema, b'mod speċjali dawk stabbliti fl-istrumenti Komunitarji u strumenti legali nazzjonali;
22. Jipproponi li l-possibilità tar-rikonciljazzjoni tal-hajja familjari max-xogħol tkun imharsa bil-liġi fil-livell nazzjonali għall-impjegati ta' imprizi ta' sottokuntrattar fil-katini ta' produzzjoni u li d-direttivi dwar il-maternità u l-liv tal-ġenituri jkunu implimentati b'mod effettiv;
23. Jistieden lill-Kummissjoni biex tiżgura konformità effikaċi mad-Direttiva 96/71/KE, inkluż, jekk huwa neċessarju, l-introduzzjoni ta' proċeduri ta' ksur; jistieden, barra minn hekk, kemm lill-Kummissjoni kif ukoll lill-Istati Membri biex jadottaw miżuri immirati biex itejbu l-aċċess għall-informazzjoni għall-ħaddiema stazzjonati, jirrinforzaw il-koordinazzjoni u l-koperazzjoni amministrattiva fost l-Istati Membri, inkluża l-kjarifikazzjoni tal-irwol tal-uffiċċju ta' kuntatt tal-Istati Membri, u li jsolvu problemi ta' infurzar transkonfinali li jfixkel l-implimentazzjoni effikaċi tad-Direttiva;
24. Jenfasizza li jistgħu jittiehdu miżuri iktar effettivi kontra l-konsegwenzi soċjali negattivi potenzjali tas-sottokuntrattar billi jittejjeb id-djalogu soċjali bejn l-organizzazzjonijiet ta' min ihaddem u l-unjonijiet sindikali;
25. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri.

Il-prezzijiet tal-ikel fl-Ewropa

P6_TA(2009)0191

Riżoluzzjoni tal-Parlament Ewropew tas-26 ta' Marzu 2009 dwar il-prezzijiet tal-ikel fl-Ewropa (2008/2175(INI))

(2010/C 117 E/30)

Il-Parlament Ewropew,

- wara li kkunsidra l-Artikolu 33 tat-Trattat KE,
- wara li kkunsidra l-Komunikazzjoni tal-Kummissjoni tad-9 ta' Diċembru 2008, bl-isem "Il-prezzijiet tal-ikel fl-Ewropa" (COM(2008)0821),
- wara li kkunsidra l-istudju tiegħu tal-20 ta' Ottubru 2007 ntitolata "Id-differenza bejn il-prezzijiet tal-produtturi u l-prezzijiet li jhallas il-konsumatur",
- wara li kkunsidra l-istudju tal-Kummissjoni tat-28 ta' Novembru 2006, bl-isem "Il-Kompetittività tal-Industrija Ewropea tal-ikel. Evalwazzjoni ekonomika u legali",
- wara li kkunsidra l-Komunikazzjoni tal-Kummissjoni tal-20 ta' Mejju 2008, bl-isem "Nindirizzaw l-isfidi taż-żieda kontinwa fil-prezzijiet tal-ikel - Direzzjonijiet għall-azzjoni tal-UE" (COM(2008)0321),